


Δ Ρ Ο Σ Χ Α Ρ Α Λ Α Μ Π Ο Υ Σ Μ. Μ Π Ο Υ Σ Ι Α

Κ Α Ν Ω Ν Π Α Ρ Α Κ Λ Η Τ Ι Κ Ο Σ  
Ε Ι Σ Τ Ο Α Ν Ω Ν Υ Μ Ο Ν Π Λ Η Θ Ο Σ  
Τ Ω Ν Π Ο Ν Τ Ι Ω Ν Ν Ε Ο Μ Α Ρ Τ Υ Ρ Ω Ν



Α Θ Η Ν Α Ι 1 9 9 7



Τειχίσατε, ἄγιοι ἀφανεῖς  
τοῦ Πόντου, πρεσβείαις  
θεοτόκου, τοῦ Σουμελαῖ  
κλεισματος θείου, εὐσεβοῦντας  
ὑμῶν ἀόκνοις πρὸς Κτίστην ἐντεύξεσι.

Θεοτοκίον

Ἰλέωσαι Κύριον τὸν θεὸν  
ἡμῖν, θεοτόκε,  
μάνδρας σέμνωμα Σουμελαῖ,  
Σωφρόνιος ἦνπερ καὶ Βαρνάβας  
τῇ θεϊκῇ συνεργείᾳ ἐδόμησαν.

Ῥοδὴ γ' Οὐρανίας ἀψίδος.

Οὐρανόφωτον σέλας  
τῆς τοῦ Χριστοῦ πίστεως  
πάντων νεοάθλων Ποντίων,  
ζόφον ἐκδίωξον  
τῆς ἀνανδρείας ἡμῶν  
ὡς ἀνδρικῇ παρρησίᾳ  
ὑπομεῖναν θάνατον  
ἄγαν κατώδυνον.

Ἰκετεύομεν πόθῳ,  
περικλεεῖς μάρτυρες,  
πόλεις καὶ τὰς κόμας τοῦ Πόντου  
οἱ ἀγιάσαντες  
ὑμῶν αἱμάτων ῥοαῖς,  
ἡμᾶς ἐμπλήσατε θάρρους  
Ἄγαρ τρῶσαι φρύαγμα  
τέκνων τὸ ἀειθες.

Σθεναρῶς ἀντιστῆναι  
ἐπιβουλῇ, Ἄγιοι,  
Ἄγαρ τῶν υἱῶν τῶν βεβήλων  
καταξιώσατε  
τοὺς ἀνυμνοῦντας ὑμᾶς,  
Ποντίων ἱα εὐώδη,  
μάρτυρες πανένδοξοι  
νέοι τῆς πίστεως.

Θεοτοκίον

Ἄκριτῶν χριστωνύμων  
τὸ ἀρράγες τείχισμα,  
Μῆτερ τοῦ θεοῦ γλυκυτάτη,  
Σουμελιώτισσα,  
ῤῦσαι ἡμᾶς συμφορῶν  
καὶ ἐπιστρέψαι Ποντίους  
εἰς πατρίαν, Δέσποινα,  
χθόνα ἀξιῶσον.

Διάσωσον,  
τῶν ἀνωνύμων μαρτύρων πληθὺς Ποντίων,  
σαῖς πρεσβείαις πρὸς τὸν Χριστὸν τοὺς πάσχοντας πρόσφυγας  
καὶ στένοντας, οἴμοι, πικρῶς ἐν ξένη.

...///...

Ἐπίβλεψον  
ἐν εὐμενείᾳ, πανύμνητε θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν  
καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμή.

Μαρτύρων Χριστοῦ Ποντίων θεῖον σύνταγμα,  
κτανθέν ἰταμῶς χερσὶν ἀνόμων ἐν ἔτεσιν  
ἐσχάτοις, ἀνόνημοι  
ἀθλοφόροι, Χριστὸν ἱκετεύσατε  
λυτροῦσθαι γένος ἅπαν εὐσεβῶν  
κινδύνων, δεινῶν καὶ περιστάσεων.

ᾠδὴ δ'. Εἰσακήκοα, Κύριε.

Νεαυγέστατον πύρσευμα  
ἀφανῶν Ποντίων μαρτύρων πίστεως,  
τούς κειμένους καταφώτισον  
ἐν σκιᾷ δουλείας καὶ στερήσεων.

Ἀπειράριθμοι μάρτυρες,  
οἱ χερσὶ κτανθέντες ἐχθρῶν τῆς πίστεως  
ἐν τῷ Πόντῳ ὡσπερ σφάγια,  
νίκας κατ' ἐχθρῶν πιστοῖς δωρήσασθε.

Ταῖς ὑμῶν παρακλήσεσιν,  
ἀφανεῖς, πρὸς Κύριον, νεομάρτυρες,  
τὰς πληγὰς ὡς συμπαθέστατοι  
τῶν ψυχῶν Ποντίων ἰατρεύσατε.

Θεοτοκίον

Εὐιλάτου Παντάνακτος  
Μήτηρ καὶ Ποντίων, Σουμελιώτισσα,  
ἄρωγέ, ὑψόθεν ἔπιδε  
καὶ ἡμῶν ἀπόσμηξον τὰ δάκρυα.

ᾠδὴ ε'. Φώτισον ἡμᾶς.

Ἴδετε δεινὰ  
τῶν Ποντίων, οἱ ἐκλάμπαντες  
ἐν τῇ χώρᾳ ταύτῃ ἄρτι, ἀθληταί,  
καὶ ἡμῖν ὑπομονὴν καὶ πίστιν δίδοτε.

Λάμψατε ἡμῖν  
τοῖς μακρὰν εὐρισκομένοις νῦν  
φῶς πατρῶν ἐστιῶν ἐπιστροφῆς  
τηλαυγές, φωσφόροι Πόντιοι ἀνόνημοι.

Ὅμιλε σεπτὲ  
δοξασάντων ταῖς ἐκχύσεσι  
τῶν αἱμάτων ἄρτι Κύριον, αἰεὶ  
ἐν τῷ Πόντῳ σοὺς ὀμαίμονας ἐπόπτευε.

Θεοτοκίον

Νύκτα ζοφεράν,  
ἀγλαή Σουμελιώτισσα,  
στεναγμῶν καὶ τυραννίδος τοῦ ἐχθροῦ  
ἀφ' ἡμῶν τῶν προστρεχόντων σοι ἐκδίωξον.

...///...

Ἦδη σι! Τὴν δέησιν.

Σαλπίσατε  
τὸν παιᾶνα, μάρτυρες,  
τῆς τροπώσεως τῶν Ἄγαρ ἐκγόνων  
καὶ νίκης τρόπαιον στήσατε τάχος  
Χριστιανῶν Ὁρθοδόξων, πανεύφημοι,  
Ποντίων δῆμοι ἀφανεῖς  
σὺν Χριστῷ οἱ ἀεὶ εὐφραινόμενοι.

Ἦς ἔχοντες  
παῤῥησίαν, ἅγιοι,  
Τραπεζοῦντος, Ἀμασείας, Σινώπης,  
Ἀργυρουπόλεως τε Κοτυώρων  
καὶ τῶν περάτων τοῦ Πόντου ἀνώνυμοι,  
τὸν Λυτρωτὴν ὑπὲρ ἡμῶν  
μὴ ἐλλίπητε καθικετεύοντες.

Τὸ πάμφωτον  
νέφος ἀνυμνήσωμεν  
τῶν Ποντίων ἀνωνύμων μαρτύρων,  
ἱεραρχῶν, μοναχῶν, ἱερέων  
καὶ φιλοθέου λαοῦ ἀνακράζοντες·  
ἐλευθερίας ὑετὸν  
ἐν δουλείᾳ κειμένοις ὀμβρίσατε.

Θεοτοκίον

Εὐφρόσυνον  
ἡμᾶρ ἐξανάτειλον  
ταῖς χορείαις τῶν Ποντίων προσφύγων,  
Σουμελιώτισσα, πάγκαλε Μῆτερ  
τοῦ Λυτρωτοῦ, καὶ τὸν ζόφον ἀπέλασον  
τῶν λυπηρῶν καὶ συμφορῶν  
ἀφ' ἡμῶν ταῖς ἀπαύστοις πρεσβείαις σου.

Διάσωσον  
τῶν ἀνωνύμων μαρτύρων πληθὺς Ποντίων,  
σαῖς πρεσβείαις πρὸς τὸν Χριστὸν τοὺς πάσχοντας πρόσφυγας  
καὶ στένοντας, οἴμοι, πικρῶς ἐν ξένη.

Ἄχραντε,  
ἢ διὰ λόγου τὸν Λόγον ἀνερμηνεύτως  
ἐπ' ἔσχάτων τῶν ἡμερῶν τεκοῦσα δυσώπησον  
ὡς ἔχουσα μητρικὴν παῤῥησίαν.

Αἴτησις καὶ τὸ Κοντάκιον.

Ἦχος β! Τοῖς τῶν αἱμάτων σου.

Νεομαρτύρων χορεία, πανεύφημε,  
σεμνῶν Ποντίων ἠδύπνευστα λείρια,  
ἀνώνυμον πλῆθος στερρόψυχον,  
δυσώπει Χριστὸν πέμψαι ἅπασιν  
ἡμῖν θείαν χάριν καὶ ἔλεος.

Προκείμενον. Θαυμαστός ὁ θεὸς ἐν τοῖς Ἁγίοις Αὐτοῦ.

Στίχος. Τοῖς Ἁγίοις τοῖς ἐν τῇ γῆ Αὐτοῦ ἔθαυμάστωσεν ὁ  
Κύριος.

...///...

Εὐαγγέλιον Λουκ ιη' 2-8.

Εἶπεν ὁ Κύριος τὴν παραβολὴν ταύτην. Κριτὴς τις ἦν ἐν τινὶ πόλει τὸν θεὸν μὴ φοβούμενος καὶ ἄνθρωπον μὴ ἐντρέπόμενος. Χήρα δε τις ἦν ἐν τῇ πόλει ἐκεῖνη καὶ ἤρχετο πρὸς αὐτὸν λέγουσα· ἐκδίκησόν με ἀπὸ τοῦ ἀντιδίκου μου. Καὶ οὐκ ἠθέλησεν ἐπὶ χρόνον· μετὰ δὲ ταῦτα εἶπεν ἐν ἑαυτῷ· εἰ καὶ τὸν θεὸν οὐ φοβοῦμαι καὶ ἄνθρωπον οὐκ ἐντρέπομαι, διὰ γε τὸ παρέχειν μοι κόπον τὴν χήραν ταύτην ἐκδικήσω αὐτήν, ἵνα μὴ εἰς τέλος ἐρχομένη ὑποπιάζῃ με. Εἶπε δὲ ὁ Κύριος· ἀκούσατε τί ὁ κριτὴς τῆς ἀδικίας λέγει· ὁ δὲ θεὸς οὐ μὴ ποιήσῃ τὴν ἐκδίκησιν τῶν ἐκλεκτῶν αὐτοῦ τῶν βοώντων πρὸς αὐτὸν ἡμέρας καὶ νυκτός, καὶ μακροθυμῶν ἐπ' αὐτοῖς; Λέγω ὑμῖν ὅτι ποιήσει τὴν ἐκδίκησιν αὐτῶν ἐν τάχει.

Δόξα. Ταῖς τῶν ἀθλοφόρων πρεσβείαις, Ἐλεῆμον,...

Καὶ νῦν. Ταῖς τῆς θεοτόκου πρεσβείαις, Ἐλεῆμον,...

Στίχος. Ἐλεῆμον, ἐλέησόν με, ὁ θεός, κατὰ τὸ μέγα ἔλεός Σου καὶ κατὰ τὸ πλῆθος τῶν οἰκτιρῶν Σου ἐξάλειψον τὸ ἀνόμημά μου.

Προσόμοιον. Ἦχος πλ. β'. Ὅλην ἀποθέμενοι.

Πόντιοι ἀνόνημοι  
καὶ ἀφανεῖς ἀθλοφόροι,  
οἱ ἐχθρῶν πατήσαντες  
ἐπηρμένον φρύαγμα  
καὶ ἀθλήσαντες  
ὥσπερ ἀσώματοι  
ἐν ἐσχάτοις χρόνοις,  
ἐκτενῶς καθικετεύσατε  
Χριστὸν τὸν Κύριον  
γένει τῷ ἡμῶν βλάβης ρύεσθαι  
τοῦ ὄφους, κακώσεων  
τῶν ἐπερχομένων καὶ θλίψεων,  
ἵνα κατὰ χρέος  
ὑμνοῦντες τὴν ἐξ ὕψους ἀρωγὴν  
ὑμῶν ἐκάστοτε μέλπωμεν  
τὴν ὑμῶν ἐνάθλησιν.

Σῶσον, ὁ θεός, τὸν λαόν Σου....

Ῥδὴ ζ'. Οἱ ἐκ τῆς Ἰουδαίας.

Ῥαντισμῷ, ἀθλοφόροι  
ἀφανεῖς νέοι Πόντου,  
ὑμῶν ἐντεύξεων  
πρὸς τὸν ἀγωνοθέτην  
καὶ Λυτρωτὴν τοῦ κόσμου  
τούς χοροὺς ἀγιάσατε  
τῶν μελωδούντων ὑμῶν  
τὴν ἀρετὴν καὶ τόλμην.

Ἡλιόφωτε δῆμε  
ἀνωνύμων Ποντίων  
μαρτύρων πίστεως,  
Χριστοῦ τῆς Ἐκκλησίας  
τὸ νοητὸν φαιδρύνας  
εὐψυχία στερέωμα,  
τῆς ἀθυμίας ἡμῶν  
ἐξάλειψον τὰ νέφη.

...///...

Μαρτυρίου ταῖς τρίβοις  
διὰ πίστιν ἁγίαν  
ἀκολουθήσαντες,  
δεινῶς αἰωρηθέντες  
ἀγχόνη ἢ κτανθέντες  
ξίφει, Πόντιοι μάρτυρες,  
ἡμᾶς τῇ πίστει Χριστοῦ  
στηρίξατε τῇ θείᾳ.

Θεοτοκίον

Ἄδελφοὺς κεκρυμμένους  
διὰ φόβον τυράννων  
ἐχθρῶν τῆς πίστεως  
ἡμῶν τοὺς ἐν τῷ Πόντῳ  
δεσμὰ τὰ τῆς δουλείας  
χαλεπῶς ὑπομένοντας,  
τοῦ Σουμελᾶ θαυμαστή,  
ἐπίβλεψον, Παρθένε.

Ῥδὴ η΄. Τὸν Βασιλέα.

Ῥύσασθε πάντας  
τῆς τοῦ ἐχθροῦ τυραννίδος,  
ἀθλοφόροι ἀνόνομοι Πόντου,  
οἱ τῆς τῶν ἀνόμων  
μὴ πτήξαντες μανίας.

Ἄνδρες, γυναῖκες  
καὶ ἀπειρόκακα βρέφη,  
νέφος θεῖον μαρτύρων τοῦ Πόντου,  
ἴτε παραστάται  
ἡμῶν ἐν βίου ζάλαις.

Λάμπσαντες θάρσει  
ψυχῆς ὡς σέλας ἐν Πόντῳ  
φωτοφόρον διώξατε ζόφον  
ἀτολμίας πάντων  
ὑμῶν προσφύγων, θεῖοι.

Θεοτοκίον

Ἐπεὶ Ποντίων  
ἀπανταχοῦ γῆς οἰκούντων,  
Σουμελᾶ θεοτόκε, δυσώπει  
τὸν σεπτὸν Υἱόν σου  
καὶ Λυτρωτὴν τοῦ κόσμου.

Ῥδὴ θ΄. Κυρίως θεοτόκον.

Ποντίων ἀωνύμων  
ἀθλητῶν χορείαν  
ἀνευφημήσωμεν κράζοντες· μάρτυρες,  
ἡμῖν διδόναι εἰρήνην Χριστῷ πρεσβεύσατε.

Ὁμήγουριν Ποντίων  
ἀφανῶν ἁγίων  
ἐδαφισάντων υἱῶν Ἄγαρ φρύαγμα  
ἀνευφημοῦντες πρεσβείας αὐτῶν αἰτούμεθα.

Νεόφωτοι φωστῆρες  
οἱ ἐν τῇ Ἑῶα  
ἀρτιφανῶς ἀνατείλαντες, μάρτυρες,  
δουλείας πόρρω τὴν ζόφωσιν ἀπελάσατε.

Θεοτοκίον

Χαρίτων θείων φρέαρ,  
δὸς πιεῖν τὸ ὕδωρ  
τῆς σωτηρίας σοῖς δούλοις, πανύμνητε,  
Σουμελιώτισσα Μῆτερ, τὸ διειδέστατον.

\*Ἄξιόν ἐστι ....καὶ τὰ παρόντα Μεγαλυνάρια.

Χαίροις, ἀνωνύμων πανευκλεῶν  
ἀθλητῶν χορεία,  
ἢ ἐν Πόντῳ ἀρτιφανῶς  
λάμπασα ἐνστάσει  
στερῶ καὶ μαρτυρίῳ  
καὶ πᾶσαν Ἐκκλησίαν  
καταγλαῖσασα.

Τὴν ἐξ ἱερέων, ἱεραρχῶν,  
μοναστῶν καὶ πλήθους  
ἀνωνύμων χριστιανῶν  
συγκειμένην, δεῦτε,  
πανένδοξον χορείαν  
Ποντίων ἀθλοφόρων  
ἐγκωμιάσωμεν.

Σέλας τὸ νεόφωτον τῆς Χριστοῦ  
Ἐκκλησίας πάντες  
ἀνυμνήσωμεν ἐκτενῶς,  
ἀθλητὰς Ποντίους  
γνωστοὺς καὶ ἀνωνύμους,  
τοὺς λάμπαντας ἀνδρείῳ  
καὶ καρτερότητι.

Μάκτρῳ τῶν ἐνθέρμων ὑμῶν εὐχῶν  
θλίψεις τῶν προσφύγων  
ἀποσμήξατε τῶν ὑμῶν,  
ἀφανεῖς γενναῖοι  
νεόαθλοὶ, Κυρίου  
τὸ ὄνομα οἱ πίστευ  
ὁμολογήσαντες.

Τὴν Σουμελιώτισσαν εὐλαβῶς  
θεοτόκον πάντες  
σὺν Ἁγίων ἐπιφανῶν  
δήμῳ καὶ μαρτύρων  
νεοφανῶν χορείαις  
οἱ Πόντιοι ἐκθύμως  
ἀνευφημήσωμεν.

Οἱ χερσὶ κτανθέντες Ἄγαρ υἱῶν  
ἰταμῶς ἐν χρόνοις  
τοῖς ἐσχάτοις διὰ Χριστοῦ  
πίστιν τὴν ἁγίαν  
ἐν Πόντῳ, δυσωπεῖτε

...///...



τὸν Κτίστην καταπέμψαι  
ἅπασιν ἔλεος.

Πᾶσαι τῶν Ἀγγέλων αἱ στρατιαί,  
Πρόδρομε Κυρίου,  
Ἀποστόλων ἡ δωδεκάς,  
οἱ Ἅγιοι πάντες,  
μετὰ τῆς Θεοτόκου  
ποιήσατε πρεσβείαν  
εἰς τὸ σωθῆναι ἡμᾶς.

Τὸ Τρισάγιον καὶ τὸ Ἀπολυτίκιον.

Ἦχος πλ. α΄ Τὸν συνάναρχον Λόγον.

Ἄνωνύμων μαρτύρων Ποντίων σύλλογον  
τῶν ἐν ἔσχάτοις τοῖς χρόνοις  
ἀποκτανθέντων χερσὶ  
μιαιφόνους τῶν υἱῶν τῆς Ἄγαρ μέλψωμεν  
κράζοντες· νέοι ἀθληταί,  
τοῖς ἰκέταις τοῖς ὑμῶν  
βραβεύσατε οὐρανόθεν  
χαρὰν καὶ δύναμιν τρῶσαι  
ἐχθρῶν ἀπίστων ἅπαν φρύαγμα.

Ἐκτενῆς καὶ Ἀπόλυσις, μεθ' ἣν ψάλλομεν τὸ ἐξῆς·

Ἦχος β΄ Ὅτε ἐκ τοῦ Εὐλου.

Δῆμον ἄνωνύμων ἀθλητῶν,  
ἀφανῶν Ποντίων ἀγίων  
φωσφόρον σύνταγμα,  
σύναξιν φιλόθεον  
ἐγκωμιάσωμεν  
οἱ πιστοὶ ἀνακράζοντες·  
μὴ παύσησθε, θεῖοι  
μάρτυρες, πρεσβεύοντες  
τῷ Πανοικτίρμονι  
νίκας κατ' ἀπίστων δωρῆσαι  
γένει χριστωνύμφω καὶ στέψαι  
πάντας τοὺς πιστοὺς ἀφθίτῳ στέμματι.

Δέσποινα, πρόσδεξαι....

Τὴν πᾶσαν ἐλπίδα μου.....

Δίστιχον

Δύναμιν ψυχῆς Χαραλάμπους συζύγῳ,  
Παρέση, δωρήσασθε, μάρτυρες Πόντου.

Τ Ε Λ Ο Σ

Κ Α Ι Δ Ο Ξ Α

Τ Ω Μ Ο Ν Ω, Α Λ Η Θ Ι Ν Ω, Θ Ε Ω, Η Μ Ω Ν